

## Sunset-kappingin

|            | dystir | v | - | j | - | t | vunnin<br>mál | tapt<br>mál | mál-<br>munur | stig |
|------------|--------|---|---|---|---|---|---------------|-------------|---------------|------|
| 1 Stjórnan | 11     | 9 | - | 1 | - | 1 | 302           | 227         | 75            | 19   |
| 2 VB       | 11     | 8 | - | 0 | - | 3 | 302           | 244         | 58            | 16   |
| 3 Neistin  | 11     | 4 | - | 3 | - | 3 | 285           | 271         | 14            | 13   |
| 4 Tjaldur  | 11     | 5 | - | 2 | - | 3 | 263           | 238         | 25            | 12   |
| 5 StíF     | 11     | 2 | - | 0 | - | 9 | 258           | 327         | -69           | 4    |
| 6 Kyndil   | 10     | 5 | - | 2 | - | 3 | 173           | 276         | -103          | 0    |

## Atlantic Airways-kappingin

|           | dystir | v | - | j | - | t  | vunnin<br>mál | tapt<br>mál | mál-<br>munur | stig |
|-----------|--------|---|---|---|---|----|---------------|-------------|---------------|------|
| 1 VíF     | 11     | 9 | - | 0 | - | 2  | 304           | 280         | 24            | 18   |
| 2 Neistin | 11     | 7 | - | 0 | - | 4  | 330           | 315         | 15            | 14   |
| 3 H71     | 11     | 6 | - | 0 | - | 5  | 293           | 266         | 27            | 12   |
| 4 StíF    | 11     | 5 | - | 2 | - | 4  | 273           | 2730        | 3             | 12   |
| 5 Kyndil  | 11     | 3 | - | 2 | - | 6  | 274           | 298         | -24           | 8    |
| 6 KÍF     | 11     | 1 | - | 0 | - | 10 | 262           | 307         | -45           | 2    |

# Scolari gevur upp

**Brasílski venjarinn hjá Chelsea roknar ekki við, at það verður í ár, at Chelsea aftur fær fatur á Premier League-gullinum**

## FÓTBÓLTUR

Jákup Mørk  
jakup@sosialurin.fo

- Vit hava enn 17 dystir eftir at spæla, so hvør veit, hvat hendir. Men spæla vit bara triggjar ella fyra dystir afturat upp á hendan mátan, er ikki tað stóra at gera.

Louis Felipe Scolari var vónsvikin av avrikinum hjá sínum monnum sunnudagin. Tað, sum varð rópt fyri stóri dysturin hetta umfarið, endaði við størsta sigrinum sama umfarið, tá Manchester United vann ikki minni enn 3-0 á heimavølli móti Chelsea.

Eingin ivi er um, at trýstið er stórt á Scolari, sum annars fekk eina flúgvandi byrjan upp á kappingarárið, men sum seinasta mánaðin hevur verið at kalla áskoðari, meðan Liverpool og Manchester United veruliga hava meddað seg inn móti endaspurtinum í kappingini.

## Tvær kappingar eftir

Men hóast skrivað hevur verið um kreppufund í Chelsea, har venjarinn var partur av dagsskránni, so vil brasíliumaðurin als ikki avskriva felagið í nakrari kapping. Enn er Chelsea partur av FA-Cup og Champions League, men tað er eingin ivi um, at trýstið herðist heilt ógvusliga, um tað ikki eydnast Chelsea at basa Southend í umdystinum í ensku steypakappingini, og við 1/8-

finalu móti Juventus í Champions League kann talan lættliga gerast um eitt serstakliga strævið vár hjá Chelsea og Scolari.

Og sunnudagin var veruliga lítið, sum bendi á, at Chelsea er á nøkrum, sum líkist rættari kós. Manchester United sat á tí mesta í dystinum, og eftir at Nemanja Vidic stutt undan steðginum skoraði til 1-0, var ongan tíð nakar ivi um, hvør skuldi vinna. Wayne Rooney og Dimitar Berbatov øktu í seinna hálvleiki, og um nakað kundi heima-sigurin verið enn størri.

## Meistararnir trýsta

Var vónbrotið stórt hjá Scolari, so var gleðin sjálvandi tað sama størri hjá starvsfelaganum í Manchester United, Sir Alex Ferguson.

Manchester United er nú bara fimm stig aftan fyri Liverpool, sum fekk eitt vónbrot við málleysa javnleikinum móti Stoke, sum enntá hevði eitt skot á tvørtræið. Men tað vildi nú verið ein gøla, um trífalda rangstöðan, sum Rory Delap var partur av, hevði givið úrslit í einum sigursmálið frá manninum, sum annars er kendur fyri síni langu innkøst.

Tað úrslitið ber við sær, at Manchester United kann vera oddalið longu leygardagin, um teir vinna á Wigan mikudagin og Bolton leygardagin.



Nemanja Vidic hevur sent Manchester United á sigurskós við sínum máli til 1-0. Ensku meistararnir bukaðu Chelsea í stórdystinum sunnudagin, og nú er spenningurin av álvara øktur í Premier League

Mynd: Polfoto/AP

| Premier League |        |    |   |   |   |    |        |      |       |      |
|----------------|--------|----|---|---|---|----|--------|------|-------|------|
|                |        |    |   |   |   |    | vunnin | tapt | mál-  |      |
|                | dystir | v  | - | j | - | t  | mál    | mál  | munur | stig |
| 1 Liverpool    | 21     | 13 | - | 7 | - | 1  | 35     | 13   | 22    | 46   |
| 2 Chelsea      | 21     | 12 | - | 6 | - | 3  | 40     | 12   | 28    | 42   |
| 3 Man Utd      | 19     | 12 | - | 5 | - | 2  | 32     | 10   | 22    | 41   |
| 4 Aston Villa  | 21     | 12 | - | 5 | - | 4  | 35     | 23   | 12    | 41   |
| 5 Arsenal      | 21     | 11 | - | 5 | - | 5  | 34     | 23   | 11    | 38   |
| 6 Everton      | 21     | 10 | - | 5 | - | 6  | 29     | 25   | 4     | 35   |
| 7 Wigan        | 20     | 9  | - | 4 | - | 7  | 25     | 21   | 4     | 31   |
| 8 Hull         | 21     | 7  | - | 6 | - | 8  | 28     | 39   | -11   | 27   |
| 9 Fulham       | 19     | 6  | - | 8 | - | 5  | 18     | 14   | 4     | 26   |
| 10 West Ham    | 21     | 7  | - | 5 | - | 9  | 26     | 30   | -4    | 26   |
| 11 Newcastle   | 21     | 5  | - | 8 | - | 8  | 28     | 34   | -6    | 23   |
| 12 Bolton      | 21     | 7  | - | 2 | - | 12 | 22     | 29   | -7    | 23   |
| 13 Sunderland  | 21     | 6  | - | 5 | - | 10 | 22     | 30   | -8    | 23   |
| 14 Portsmouth  | 20     | 6  | - | 5 | - | 9  | 21     | 33   | -12   | 23   |
| 15 Man City    | 20     | 6  | - | 4 | - | 10 | 38     | 30   | 8     | 22   |
| 16 Middlesbr.  | 20     | 5  | - | 6 | - | 9  | 18     | 30   | -12   | 21   |
| 17 Stoke       | 21     | 5  | - | 6 | - | 10 | 18     | 33   | -15   | 21   |
| 18 Tottenham   | 21     | 5  | - | 5 | - | 11 | 20     | 26   | -6    | 20   |
| 19 Blackburn   | 20     | 4  | - | 6 | - | 10 | 22     | 36   | -14   | 18   |
| 20 WBA         | 21     | 5  | - | 3 | - | 13 | 17     | 37   | -20   | 18   |

## Úrslitini

## Leygardagin

|                          |     |
|--------------------------|-----|
| Aston Villa-WBA          | 2-1 |
| Everton-Hull             | 2-0 |
| Middlesbrough-Sunderland | 1-1 |
| Newcastle-West Ham       | 2-2 |
| Arsenal-Bolton           | 1-0 |
| Stoke-Liverpool          | 0-0 |

## Sunnudagin

|                        |     |
|------------------------|-----|
| Wigan-Tottenham        | 1-0 |
| Manchester Utd-Chelsea | 3-0 |

# Nervakríggið er byrjað

**Rafael Benitez og Alex Ferguson eru farnir í holt við obligatoriska nervakríggið, sum Sir Alex mest sum altíð er partur av**

## FÓTBÓLTUR

Jákup Mørk  
jakup@sosialurin.fo

Skotski venjarinn hjá Manchester United er mest sum heimskendur fyri síni »Mind games« móti øðrum venjarum. Kanska við 1996 sum besta døminum, tá hann fekk táverandi Newcastle-venjaran, Kevin Keegan, í øðini fyri opnum skíggja.

Ílötuni er Liverpool oddalið í Premier League, og tað

var eisini Liverpool-venjarin, sum var tann fyrri at byrja nervakríggið hesaferð.

- Alex Ferguson sleppur alt ov lætt við at finnst at dómarunum. Hann átti at fingið fleiri leikbann fyri síni karaktermorð. Nú finst hann eisini at, hvussu skráin er lögð. Kanska vildi tað rættasta verið, at dystar-

skráin varð sett saman á skrivstovuni hjá Alex Ferguson, segði Rafael Benitez millum annað fríggjadagin í farnu viku.

Og eftir málleysa javnleikin hjá Liverpool móti Stoke fekk Benitez eisini stuðul frá Jamie Carragher.

- Hetta er nakað, sum hevur nervað Rafa í eina tíð. Og kanska er tað nakað um

tað. Tað er jú vanligt, at folk siga, at tey stóru liðini fáa fyrimun, segði Carragher.

Sjálvur tóktist Alex Ferguson tó ikki at vera serliga samdur við teimum báðum.

- Hatta var eitt óndsinnað álop, og eg veit ikki, hvar hann hevur fingið hatta hugskotið. Hanne r sjónliga forstýraður av onkrum. Og

tá hann hugsar seg um, sær hann helst, hvussu býttisligt hatta er, sigur Alex Ferguson.

Hvussu er og ikki, so er eingin ivi um, at hetta neyv-an er seinasti parturin av orðadráttinum millum Ferguson og Benitez, nú vit skriva 2009.